

Goşgy hakynda goşgy

Category: Goşgular, Kitapcy
написано kitapcy | 23 января, 2025
Goşgy hakynda goşgy

GOŞGY HAKYND A GOŞGY

Özge syrdaş küýsetmedi,
Meni gussa-gam basanda,
Özi kakdy kilim ýaly,
Gursagymy gum basanda.

Ol dost hemem ýalňyz syrdaş.
Oña sygdy gamdyr-gussam,
Enem ýaly çekdi meniň,
Ähli derdim, ähli hossam,

Edebime, ekramyma,
Häkim boldy, misli atam.
Keramat saýyp gelipdim,
Bagyşlasyn bolsa hatam.

Ylham bilen yhlasymdan,
Dörän şygrym perzent boldy,
Ýazan dessanym kertilip,
Iň soňunda bir bent boldy.

Ýelken edip hyýallarmy,
Öz salymda özüm ýüzýän.
Ýetmese-de gämiden ýer,
Ummanynda poeziýaň.

Gyzylgül ANNAGYLYJOWA.

Goşgular